



ନୀତି ଆନ୍ଦୋଳନ

# ଅଟଳ ଟିକ୍‌ରିଙ୍ଗ ଲ୍ୟାବ (ଏଟିଏଲ) ପ୍ରତିଷ୍ଠା ଲାଗି ଅଧିକ 1500 ସ୍କୁଲ ବଛାଗଲା ସ୍କୁଲ, ବିଶ୍ୱବିଦ୍ୟାଳୟ, ଉଦ୍ୟୋଗଗୁଡ଼ିକରେ ନବସୃଜନ ଓ ଉଦ୍ୟମିତାକୁ ପ୍ରୋତ୍ସାହନ ଦେବା ହେଉଛି ଯୋଜନାର ଉଦ୍ଦେଶ୍ୟ • “ଏକ ସୃଜନଶୀଳ ଭାରତ, ଏକ ଅଭିନବ ଭାରତ” ନିର୍ମାଣ ସ୍ୱପ୍ନକୁ ସାକାର କରିବ ଏଟିଏଲ

Posted On: 26 DEC 2017 6:59PM by PIB Bhubaneswar

ନୀତି ଆନ୍ଦୋଳନ ଅଟଳ ଇନୋଭେଶନ ମିଶନ(ଏଆଇଏମ) ଅଧୀନରେ ଅଟଳ ଟିକ୍‌ରିଙ୍ଗ ଲ୍ୟାବ (ଏଟିଏଲ) ପ୍ରତିଷ୍ଠା ଲାଗି ଅଧିକ 1500 ସ୍କୁଲକୁ ଚୟନ କରାଯାଇଛି । ଭାରତ ସରକାରଙ୍କ ଏହି ପ୍ରମୁଖ ଯୋଜନାର ଉଦ୍ଦେଶ୍ୟ ହେଉଛି ସାରା ଦେଶରେ ଥିବା ସ୍କୁଲ, ବିଶ୍ୱବିଦ୍ୟାଳୟ ଏବଂ ଉଦ୍ୟୋଗଗୁଡ଼ିକରେ ନବସୃଜନ(ଇନୋଭେସନ) ଏବଂ ଉଦ୍ୟମିତାକୁ ପ୍ରୋତ୍ସାହନ ଦେବା । “ଉଦ୍‌ବିଷ୍ଣୁତର ନବପ୍ରବର୍ତ୍ତକ” ରୂପରେ ଭାରତରେ ଏକ ନିୟୁତ ଶିଶୁଙ୍କ ପ୍ରତିଭା ବିକାଶ” ଏହି ମିଶନର ଲକ୍ଷ୍ୟ । ନୂଆ ଅଟଳ ଟିକ୍‌ରିଙ୍ଗ ଲ୍ୟାବ ସହ ଜଡ଼ିତ ଏହି ଯୋଷଣା କରାଯିବା ପରେ ଏଆଇଏମ ଅନ୍ତର୍ଗତ ଏଟିଏଲର ପ୍ରତିଷ୍ଠା ଲାଗି ସାରା ଦେଶରେ ବର୍ତ୍ତମାନ ସୁଦ୍ଧା 2441 ସ୍କୁଲ ବଛାଯାଇଛି । ଏ ଦିଗରେ ଔପଚାରିକ ପ୍ରୟାସ ରତ ଏକ ବର୍ଷରୁ ଉର୍ଦ୍ଧ୍ୱ ସମୟ ଧରି ଚାଲିଆସିଛି ।

ଏଟିଏଲ ଷଷ୍ଠ ଶ୍ରେଣୀଠାରୁ ଆରମ୍ଭ କରି ଦ୍ୱାଦଶ ଶ୍ରେଣୀ ପର୍ଯ୍ୟନ୍ତ ଛାତ୍ରଛାତ୍ରୀଙ୍କ ପାଇଁ ନିଜ ଅଭିନବ ବିଚାରକୁ ସାକାର ରୂପ ଦେବାର କାର୍ଯ୍ୟକ୍ଷମ ଅଟେ । ଏହି କାର୍ଯ୍ୟକ୍ଷମତାରେ କିଛି ଏପରି ନୂଆ କରିବା କରିବା ଲାଗି ପ୍ରୋତ୍ସାହନ ଦିଆଯିବ ଯାହା ବିଜ୍ଞାନ ଏବଂ ପ୍ରଯୁକ୍ତି ସହ ଜଡ଼ିତ ଥିବ । ଅତ୍ୟାଧୁନିକ ପ୍ରଯୁକ୍ତି ଯେପରିକି 3ଡି ପ୍ରିଣ୍ଟର, ରୋବୋଟିକ୍ସ, ସେନସର ପ୍ରଯୁକ୍ତି କିଟ, ଇଂଟରନେଟ ଅଫ ଥିଙ୍ଗସ (ଆଇଓଟି), ସୂକ୍ଷ୍ମ ଇଲେକ୍ଟ୍ରୋନିକ୍ସ ଯୁକ୍ତ ଏହି କାର୍ଯ୍ୟକ୍ଷମତା ଛାତ୍ରଛାତ୍ରୀଙ୍କୁ ବିକଶିତ ପ୍ରଯୁକ୍ତିର ବ୍ୟବହାର କରି ସ୍ଥାନୀୟ ସାମଗ୍ରୀକୁ ସମସ୍ୟାକୁ ଗଭୀର ଭାବେ ବୁଝିବା ଏବଂ ସମାଧାନ କରିବାରେ ସମର୍ଥ କରିବ । ଅଭିନବ ଚିନ୍ତାଧାରାକୁ ବାସ୍ତବ ରୂପ ଦେବା, ଭାରତର ସାମାଜିକ, ଗୋଷ୍ଠୀଗତ ଅଥବା ଆର୍ଥିକ ସମସ୍ୟାଗୁଡ଼ିକର ଅଭିନବ ସମାଧାନ ବିକଶିତ କରିବା ଲାଗି ଏଠାରେ ପ୍ରୋତ୍ସାହିତ କରାଯିବ ।

ଇତିମଧ୍ୟରେ ନିଜ ସ୍କୁଲରେ ଥିବା ଏଟିଏଲରେ କାର୍ଯ୍ୟ କରି ସୃଜନାତ୍ମକ ପ୍ରଯୁକ୍ତି ପ୍ଲାଟଫର୍ମ କରିଆରେ ନିଜର ଜିଜ୍ଞାସା ଓ ସୃଜନଶୀଳତା ଯଥେଷ୍ଟ ବଢ଼ାଇବାର ସୁଯୋଗ ଛାତ୍ରଛାତ୍ରୀ ପାଇପାରିଛନ୍ତି । ସେମାନେ ନିଜ ନିଜ ଅଭିନବ ସମାଧାନର ପ୍ରାରମ୍ଭିକ ରୂପ ପ୍ରସ୍ତୁତ କରିବା ଆରମ୍ଭ କରିଦେଇଛନ୍ତି । ଏଥିସହିତ ସେମାନେ ଅନେକ ସୃଜନାତ୍ମକ ପ୍ରକଳ୍ପ ଉପରେ କାର୍ଯ୍ୟ ମଧ୍ୟ ଆରମ୍ଭ କରିଦେଇଛନ୍ତି । ଏଥିରେ ଉତ୍ତମ ଜଳସେଚନ ଏବଂ ବଜ୍ୟବସ୍ତୁ ପରିଚାଳନା ମଧ୍ୟ ସାମିଲ ରହିଛି । ସେହିପରି ନିଜ ଲ୍ୟାବରେ ଆଇଓଟି ଉପକରଣ ତଥା ରୋବୋଟିକ୍ସର ଉପଯୋଗ କରି ସେନସର ଆଧାରିତ ସମାଧାନ ମଧ୍ୟ ବିକଶିତ କରିବା ଏହି ପ୍ରକଳ୍ପରେ ସାମିଲ ଅଛି । 2022 ସୁଦ୍ଧା ନିଜ ସ୍ୱପ୍ନ “ନୂତନ ଭାରତ” ନିର୍ମାଣ କରିବାକୁ ଟୁଷ୍ଟିରେ ରଖି ଛାତ୍ରଛାତ୍ରୀଙ୍କ ପାଇଁ ଏହା ଏକ ବଡ଼ ସୁଯୋଗ ସାବ୍ୟସ୍ତ ହେବ । ଏହି ଗବେଷଣାଗାର (ଲ୍ୟାବ)କୁ ଏପରି ପ୍ରସ୍ତୁତ କରାଯାଇଛି ଯେଉଁଥିରେ ସୃଜନଶୀଳତାକୁ ପ୍ରୋତ୍ସାହନ ମିଳୁଛି ଏବଂ ଛାତ୍ରଛାତ୍ରୀ ନିୟମିତ ପାଠ୍ୟକ୍ରମ ଏବଂ ନିଜ ପାଠ୍ୟ ପୁସ୍ତକ ଠାରୁ ଉର୍ଦ୍ଧ୍ୱକୁ ଯାଇ କିଛି ଅଭିନବ ସୂଚନା ହାସଲ କରିପାରୁଛନ୍ତି । ଏପରି ଲ୍ୟାବ ଦ୍ୱାରା ଛାତ୍ରଛାତ୍ରୀଙ୍କୁ ଉଦ୍‌ବିଷ୍ଣୁତର ଜ୍ଞାନକୌଶଳ ଯେପରିକି ଡିଜାଇନ ଏବଂ କମ୍ପ୍ୟୁଟେସନାଲ ବିଚାର, ଅନୁକୂଳ ଶିକ୍ଷାଗ୍ରହଣ ଏବଂ କୃତ୍ରିମ ବୁଦ୍ଧିମତା (ଆର୍ଟିଫିସିଆଲ ଇଂଟେଲିଜେନ୍ସ) ସହ ଜଡ଼ିତ ହେବାରେ ମଧ୍ୟ ସହାୟତା ମିଳିପାରିବ ।

ଏ ଦିଗରେ ଆବେଦନଗୁଡ଼ିକର ଦୁଇଟି ପର୍ଯ୍ୟାୟ ପୂରଣ ହୋଇସାରିଛି । ଏହି ସମୟରେ 25 ହଜାରରୁ ଅଧିକ ଆବେଦନ ମିଳିଛି । ଏଥିମଧ୍ୟରୁ 2441 ସ୍କୁଲଗୁଡ଼ିକର ଚୟନ କରାଯାଇଛି । ଏହାଦ୍ୱାରା ଏଟିଏଲର କଭରେଜ ବୃଦ୍ଧି ପାଇ 98 ପ୍ରତିଶତ ଠାରୁ ମଧ୍ୟ ଅଧିକ ସ୍ପାର୍ଟ ସିଟି ଏବଂ 93 ପ୍ରତିଶତରୁ ଅଧିକ ଜିଲ୍ଲା (655 ଠାରୁ ଅଧିକ ଜିଲ୍ଲା) ପର୍ଯ୍ୟନ୍ତ ପହଞ୍ଚିପାରିବ । ଏହାର କଭରେଜରେ ବ୍ୟାପକ ବୃଦ୍ଧି ଦ୍ୱାରା ଏହା ସ୍ପଷ୍ଟ ହେଉଛି ଯେ ଏବେ ସାରା ଦେଶର 34ଟି ରାଜ୍ୟ ଏବଂ କେନ୍ଦ୍ର ଶାସିତ ପ୍ରଦେଶରେ ଅତିକମରେ ଗୋଟିଏ କିମ୍ବା ଏହାଠାରୁ ଅଧିକ ଏଟିଏଲ ରହିବ ।

ନୂଆକରି ଚୟନ କରାଯାଇଥିବା 1500 ସ୍କୁଲଗୁଡ଼ିକର ପ୍ରଶଂସା କରି ମିଶନର ନିର୍ଦ୍ଦେଶକ (ଏଟିଏଲ) ଶ୍ରୀ ଆର ରାମାନନ କହିଛନ୍ତି ଯେ “ଭାରତକୁ ଏକ ଅଭିନବ ଦେଶରେ ବଦଳାଇବା’ ଲାଗି ଆମର ମିଶନରେ ଏଟିଏଲ ନିଶ୍ଚିତ ଭାବେ ଅତ୍ୟନ୍ତ ଗୁରୁତ୍ୱପୂର୍ଣ୍ଣ । ଏହାର ଦୂରଗାମୀ ପରିଣାମ ନିଶ୍ଚିତ ଭାବେ ଅନୁଭୂତ ହେବ । ସେ ନୂଆ ସ୍କୁଲଗୁଡ଼ିକୁ ଏହି ଆହ୍ୱାନ ମଧ୍ୟ କରିଛନ୍ତି ଯେ ସେମାନେ ଏଟିଏଲର ପ୍ରତିଷ୍ଠା ସହିତ ଆଗାମୀ ନୂଆ ଶିକ୍ଷା ବର୍ଷଠାରୁ ଏଟିଏଲର ନିୟମିତ ପରିଚାଳନା ସୁନିଶ୍ଚିତ କରିବେ । ଏଥିସହିତ ନିର୍ଦ୍ଧାରିତ ଅର୍ଥରାଶି ପାଇବା ଲାଗି ଏଟିଏଲ ପାଇଁ ଉଦ୍ଦିଷ୍ଟ ନିର୍ଦ୍ଦେଶାବଳୀ ଅନୁଯାୟୀ ଧାର୍ଯ୍ୟ ଆବଶ୍ୟକତା ଅତିଶୀଘ୍ର ପୂରଣ କରିବେ ।

ସୂଚନାଯୋଗ୍ୟ ଯେ ଅଟଳ ଟିକ୍‌ରିଙ୍ଗ ଲ୍ୟାବ (ଏଟିଏଲ) ପ୍ରଧାନମନ୍ତ୍ରୀଙ୍କ “ଏକ ସୃଜନଶୀଳ ଭାରତ, ଏକ ଅଭିନବ ଭାରତ” ନିର୍ମାଣ ସ୍ୱପ୍ନକୁ ସାକାର କରି ସମସ୍ତ ଶ୍ରେଣୀକୁ ଲାଭାନ୍ୱିତ କରିବ ।

\*\*\*\*\*

(Release ID: 1515104) Visitor Counter : 3

